



СЛУЖБЕН ГЛАСНИК НА ОПШТИНА НЕГОТИНО

**Службен гласник бр. 8/2024
10.06.2024 година**

Врз основа на член 50 став 1 точка 3 од Законот за локалната самоуправа („Сл.весник на РМ.бр.5/02) и член 96 став 1 точка 4 од Статутот на општина Неготино („Сл.гласник на општина Неготино“ бр.3/06, 2/11, 9/11, 16/12, 16/14 , 13/20 и 3/22), Градоначалникот на општина Неготино донесе

З А К Л У Ч О К

**за објавување на Одлука за давање согласност од Советот на општина
Неготино за поддршка и кофинансирање на проект**

Се објавува **Одлука за давање согласност од Советот на општина Неготино за поддршка и кофинансирање на проект** , што Советот на Општина Неготино ја усвои на седницата одржана на ден **07.06.2024** година.

**Бр.09- 516/1
10.06.2024 година**

**ГРАДОНАЧАЛНИК
Општина Неготино
Горан Стојанов с.р**

Врз основа на член 36, став 1, точка 15 од Законот за локална самоуправа („Службен весник на РМ“ бр.5/02) и член 79, став 1 точка 26 од Статутот на Општина Неготино („Службен гласник на Општина Неготино“ бр. 3/06, 2/11, 9/11 16/12, 13/20 и 3/22), Советот на Општина Неготино на седницата одржана на ден 07.06.2024 година, ја донесе следнава:

ОДЛУКА

за давање согласност од Советот на општина Неготино за поддршка и кофинасирање на проект

Член 1

Со оваа одлука Советот на Општина Неготино дава согласност за поддршка на проектот **„Изработка на техничка документација за поставување на фотоволтаици на покрив на општинска зграда, ЈКП „Комуналец“ и СОУ „Кирил и Методиј“ Неготино за производство на електрична енергија за сопствени потреби со моќност од 40 kwh.“** да биде аплициран преку „Фондот за техничка документација,,во рамките на Проектот „Јакнење на општинските капацитети за имплементација на проекти,, финансирани од УНДП, Шведската агенција за меѓународна соработка – СИДА и Бирото за регионален развој – МЛС.

Член 2

Проектот **„Изработка на техничка документација за поставување на фотоволтаици на покрив на општинска зграда, ЈКП „Комуналец“ и СОУ „Кирил и Методиј“ Неготино за производство на електрична енергија за сопствени потреби со моќност од 40 kwh.“** опфаќа изработка на следната документација :

- 1) Основен проект (со сите фази)
- 2) Ревизија на основниот проект

Со овој повик УНДП се обврзува – Ревизијата на целокупната техничка документација да ја изврши од дополнителен буџет наменет само за оваа цел.

Член 3

Советот на општина Неготино дава согласност дека општина Неготино има обезбедено 20% од потребните средства за ко-финансирање во висина од 2200 \$ кои ќе бидат искористени за реализирање на предлог проектот. Средствата за кофинансирање се обезбедени во буџетот на општина Неготино за 2024 год. , Програма за Енергетска Ефикасност за 2024 год., Под-програма ГДО- Точка 2 – Изработка на проектна документација за фотоволтаици за производство на електрична енергија за сопствени потреби за 2024 год.

Член 4

Вкупната вредност на предлог проектот „Изработка на техничка документација за поставување на фотоволтаици на покрив на општинска зграда, ЈКП „Комуналец“ и СОУ „Кирил и Методиј“ Неготино за производство на електрична енергија за сопствени потреби со моќност од 40 kWh.“ изнесува 11 000 \$ без ДДВ. Доколку конечниот износ на проектот ја надминува границата од 11 000 \$ максимум предвидените средства за овој проект, општина Неготино ќе обезбеди дополнителни финансиски средства од сопствени извори за комплетно завршување на проектот.

Член 5

Оваа одлука влегува во сила со денот на објавувањето во „Службен гласник на Општина Неготино“.

бр.08-508/3

07.06.2024 година

Советот на Општина Неготино

Претседавач

Пепица Ѓорѓиева с.р.

Врз основа на член 50 став 1 точка 3 од Законот за локалната самоуправа („Сл.весник на РМ.бр.5/02) и член 96 став 1 точка 4 од Статутот на општина Неготино („Сл.гласник на општина Неготино“ бр.3/06, 2/11, 9/11, 16/12, 16/14 , 13/20 и 3/22), Градоначалникот на општина Неготино донесе

З А К Л У Ч О К

за објавување на Програма за спроведување на превентивна дезинфекција, дезинсекција и дератизација на територијата на општина Неготино

Се објавува **Програма за спроведување на превентивна дезинфекција, дезинсекција и дератизација на територијата на општина Неготино** , што Советот на Општина Неготино ја усвои на седницата одржана на ден **07.06.2024** година.

Бр.09- 516/2
10.06.2024 година

ГРАДОНАЧАЛНИК
Општина Неготино
Горан Стојанов с.р

Врз основа на член 5 од Законот за комунални дејности („Службен весник на РМ“ број 95/12, 163/13, 42/14, 44/15, 147/15, 31/16 и 64/18 и „Службен весник на Република Северна Македонија“ бр. 302/20) и член 79 од Статутот на општина Неготино (Сл. гласник на општина Неготино бр. 3/06, 2/11, 9/11, 16/12, 16/14, 13/20 и 3/22) и член 36 став 1 точка 15 од Законот за Локална самоуправа („Сл.Весник на РМ бр.5/02“), а во врска со член 12, 13 и 14 став 2, како и член 40 и 42 од Законот за заштита на населението од заразни болести („Службен весник на РМ“ бр.66/04, 139/08, 99/09, 149/14, 150/15 и 37/16), Советот на Општина Неготино на ден **07.06.2024** година ја донесе следната

ПРОГРАМА

За спроведување на превентивна дезинфекција, дезинсекција и дератизација на територијата на општина Неготино за 2024 година

Согласно со одредбите од Законот за заштита на населението од заразни болести, Советите на Општините, по претходно стручно мислење – Стручен елаборат за вршење на дератизација во општина Неготино 2024 година и Стручен елаборат за спроведување и сузбивање на вектор – преносливи заболувања, донесуваат Програма за спроведување на општи мерки за заштита на населението од заразни болести на своето подрачје.

Со оваа Програма се утврдуваат општите мерки, активности, извршители, рокови и извори на финансиските средства потребни за нивна реализација во 2024 година.

Мерки, цели и активности

Главна цел на програмата е спроведување на општи мерки за заштита на населението од заразни болести како и утврдување на активностите, извршителите, роковите и финансиските средства потребни за нивна реализација во 2024 година.

Програмата дефинира пет општи мерки за заштита на населението на Општина Неготино од заразни заболувања, кои со исполнувањето на поставените цели треба да придонесат за поткренување на нивото на заштита на населението од заразни болести.

I. Општа мерка

ОБЕЗБЕДУВАЊЕ НА БЕЗБЕДНА ВОДА ЗА ПИЕЊЕ И КОНТРОЛА НА ИСПРАВНОСТА НА ВОДАТА И ОБЈЕКТИТЕ ЗА ВОДОСНАБДУВАЊЕ

1. ЦЕЛ

Снабдување на населението со безбедна вода за пиење.

АКТИВНОСТИ

Населението во Општина Неготино се снабдува со вода за пиење од градскиот водоводен систем со кој стопанисува комуналното претпријатие Ј.П. Комуналец и од локални селски водоводи, јавни чешми и бунари.

2. ЦЕЛ

Контрола на исправноста на водата и објектите за водоснабдување.

АКТИВНОСТИ

Центар за јавно здравје Велес, врши проценка на безбедноста на водата за пиење преку санитарно – хигиенски увиди на водоснабдителните објекти, земање на примероци вода и лабораториска анализа во однос на физичко – хемиски и микробиолошки параметри на примероците на вода.

Финансиските средства за спроведување на точка 1 ќе бидат обезбедени од буџетот на Ј.П. Комуналец и Општина Неготино.

II. Општа мерка

ОТСТРАНУВАЊЕ НА ОТПАДНИ ВОДИ И ДРУГ ЦВРСТ И ТЕЧЕН ОТПАД НА НАЧИН ШТО ЌЕ ОНЕВОЗМОЖИ ЗАГАДУВАЊЕ НА ЧОВЕКОВАТА ОКОЛИНА

1. ЦЕЛ

Отстранување и одведување на отпадните води се врши со цел да се оневозвозможи загадување на човековата околина.

АКТИВНОСТИ

Во Општина Неготино одведувањето на отпадните води се врши во главниот колекторски систем, а го врши – ЈП „Комуналец“ Неготино.

Финансиските средства за спроведување на точката 1 ќе бидат обезбедени од Буџетот на ЈП „Комуналец“ Неготино.

2. ЦЕЛ

Отстранувањето на цврст отпад (смет) е континуиран процес што обезбедува трајно и квалитетно чистење на јавните површини, на отворените простори на јавните објекти и надворешните површини на колективните и индивидуалните објекти за домување, заради обезбедување на здрава и чиста животна средина.

АКТИВНОСТИ

Одржувањето на чистотата на јавните површини, празнењето и чистењето на садовите за смет од јавните површини и собирањето, изнесувањето и депонирањето на смет и други отпадоци од станбени, деловни и други корисни површини во Општина Неготино го врши ЈП, “Комуналец” – Неготино.

Одржувањето на чистотата се врши според годишната програма за чистење на Јавното комунално претпријатие. Годишната програма содржи: динамика, начин и технологија на чистење, како и обем на работите со одделни и вкупни вредности на програмираните работи.

Финансиски средства за втората цел ќе се обезбедат од Буџетот на ЈП „Комуналец,, - Неготино и Буџетот на Општина Неготино.

3. ЦЕЛ

Заштита на вработените во Јавното комунално претпријатие, коишто вршат отстранување на отпадот и во својата работа се изложени на опасност заради контакт со ѓубре, со што би се спречило, првенствено настанување, а потоа и ширење на заразни болести.

АКТИВНОСТИ

- редовно обновување на опремата за работа (заштитна униформа, алат и сл.);
- задолжителна вакцинација по епидемиолошки индикации (активна имунизација против црвен тифус – задолжителна еднаш на три години); и
- систематски здравствени прегледи на вработените.

Финансиските средства за третата цел ќе бидат обезбедени од Буџетот на Комуналното претпријатие кое врши отстранувањена цврст отпад.

III. Општа мерка

САНИТАРНО-ТЕХНИЧКИ И ХИГИЕНСКИ УСЛОВИ ВО ЈАВНИ ОБЈЕКТИ - УЧИЛИШТА

Училиштата се потенцијални жаришта на заразни болести, па поради тоа потребно е водење грижа во повеќе сегменти.

На територијата на општина Неготино има:

- Средно училиште

1. СОУ – „Св. Кирил и Методиј“ – Неготино

- Основни училишта

1. ООУ „Гоце Делчев“ – Неготино

2. ООУ „Страшо Пинџур“ – Неготино

- Општински јавни установи од областа на културата, социјалната и детската заштита

1. Локална библиотека „Страшо Пинџур“ - Неготино
--

2. ЈУОДГ Пролет“ – Неготино

3. ЈУОДГ Фемо Кулаков „Мајски Цвет“ – Неготино
--

4. Музеј на град Неготино

1. ЦЕЛ

Следење на здравствената состојба на вработените во јавните установи со цел исклучување на опасноста од пренесување на заразни заболувања на најранливата група – децата.

АКТИВНОСТИ

- Вршење на здравствени прегледи врз вработени во погореспоменатите училишта согласно законските прописи.

Начинот на вршење, содржината на прегледите, видовите на прегледите на вработените, како и формата и содржината на санитарната книшка, ги пропишува министерот за здравство.

2. ЦЕЛ

Задолжителна превентивна дезинфекција, дезинсекција и дератизација во училишните, предучилишни и социјални установи со цел создавање на безбедна средина.

АКТИВНОСТИ

Во училиштата превентивната дезинфекција, дезинсекција и дератизација е задолжителна на секои 6 месеци, а ја вршат лица кои со закон се овластени да спроведуваат превентивни мерки на дезинфекција, дезинсекција и дератизација од јавно – здравствен интерес.

Дезинфекција, дезинсекција и дератизација во училиштата се врши пред почетокот на второто полугодие.

3. ЦЕЛ

Создавање здрави поколенија преку постојано следење на здравствената состојба на учениците и нивна имунизација.

АКТИВНОСТИ

За систематските прегледи и вакцинациите на учениците, надлежен е Здравствен дом – Неготино, а се вршат според однапред изготвен распоред на екипите по што училиштата благовремено се известуваат за распоредот и термините.

По добивање на известувањето, училиштата се обврзани да ги преземат потребните активности. За таа цел, училиштата имаат назначено лице кое по известувањето од надлежната здравствена установа, пристапува кон активности за спроведување на истата.

Точните термини за вакцинација и систематски прегледи дополнително се определуваат, а се извршуваат во следните одделенија:

За вакцинација
Одделение/гимназија

I - 6 години
II - 7 години
VI - 12 години
IX - 14 години
III/IV година гимназија – 18 години

За систематски преглед

Одделение

I
III
V
VII

Финансиски средства за активностите под цел 3 не се потребни.

4. ЦЕЛ

Одржување на беспрекорни хигиенски услови со цел спречување на настанување и ширење на заразни болести.

АКТИВНОСТИ

- постојано одржување на хигиена на работните простории;
- постојано одржување на хигиена со дезинфекција во санитарните јазли;

- течен сапун во тоалетите;
- замена (каде што има потреба) на чучавци со WC школки;
- зголемување на бројот на хигиеничари;
- дезинфекција на водата за пиење онаму каде што нема.

Финансиски средства за извршување на општата мерка 4 ќе обезбедат училиштата од сопствените буџети.

IV Општа мерка

ОБЕЗБЕДУВАЊЕ НА ПРЕВЕНТИВНО – ПРОМОТИВНИ АКТИВНОСТИ ЗА УНАПРЕДУВАЊЕ НА ЗДРАВЈЕТО НА НАСЕЛЕНИЕТО

ЦЕЛ

Промоција на здравјето и превенција од заразни болести преку здравствена едукација на учениците во основните училишта на територијата на општината.

Унапредување на здравјето и заштита на локалното население од ХИВ инфекција преку подигање на свеста, формално и неформално образование, превенција и рано откривање.

АКТИВНОСТИ

Во 2024 година, Советодавни и едукативни предавања во училиштата ќе се вршат и на други теми, согласно со потребите и можностите на Ј.З.У. „Центар за Јавно Здравје“ – Велес.

Финансиски средства за реализација на оваа цел не се потребни.

V. Општа мерка

ВРШЕЊЕ НА ПРЕВЕНТИВНА ДЕЗИНФЕКЦИЈА, ДЕЗИНСЕКЦИЈА И ДЕРАТИЗАЦИЈА И ДРУГИ ХИГИЕНСКО – ТЕХНИЧКИ МЕРКИ НА НАСЕЛЕНИ МЕСТА И ЈАВНИ ПОВРШНИ

ЦЕЛ

Спречување на појавата на штетници кои предизвикуваат или се преносители на зарази.

Дезинсекција се извршува како мерка во борба против инсекти, а со цел спречување на ширење заразни болести каде што како вектори се јавуваат истите.

Дератизација се извршува како мерка во борба против глодарите, а со цел спречување на ширење на заразни болести каде што како вектори се јавуваат истите.

АКТИВНОСТИ

Дезинфекцијата, дезинсекцијата и дератизацијата се изведуваат со стручна и техничка помош на Ј.З.У. „Центар за Јавно Здравје“ – Велес и правни лица што ги исполнуваат условите пропишани со закон и прописи донесени врз основа на истиот.

Авиотретирањето против комарци ќе се врши со авио задимување и запрашување и на територијата на Општина (Неготино) на површина од 230 хектари во 2 наврати или со аеросолна дезинсекција од земја на следните локации:

- Локации:

1. Течение на река „Темјаничка“
2. Депонија Бучето и јавно прометни површини и зеленило
3. Целото градско подрачје

Авиотретирањето или третирањето од земја се извршува во раните утрински часови, во периодот на месец јули, август, септември, октомври и ноември, а зависно од временските услови.

Вршење на превентивна Дезинсекција на критични точки во населени места и јавни површини на територијата на општина машинско распрскување со препарат (FIKAM) или аеро запрашување – препарат (COTRINE).

Отстапување од оваа редовна постапка ќе се изврши по претходно упатство од страна на ЈЗУ „Центар за Јавно Здравје“ – Велес.

Дезинсекцијата (третман против крлежи) на територијата на Општина (Неготино) ќе се врши на следниве јавни површини:

- Јавна површина

1. Градски парк (Општина) и објект „Желкова куќа“

2. Парк Саат КУЛА
3. Споменик Манчо Малиминов
4. Стадион Неготино и Стадион Цвај Арена

Хемиските третмани ќе се изведуваат во раните утрински часови. Операцијата ќе биде изведена во две фази, односно два последователни третмани, со меѓу период од три седмици (зависно од временските услови). За таа цел ќе се користат инсектициди регистрирани од Министерството за здравство на Република Северна Македонија.

Дератизацијата се врши со поставување на мамци во отворите од шахтите на постоечката канализациска мрежа, а ќе бидат опфатени и отворите што служат за собирање на атмосферска вода. Вкупниот број на опфатени шахти изнесува 800, во два наврати и тоа: јули – септември и октомври – декември.

Потребно е хранлива подлога и родентицидниот препарат (на база на Bromadiolone, Brodifacoum и Difetialone)

Се предвидува поставување на мамечки места во јасно обележени и затворени мамечки кутии, кои ќе бидат фиксирани во ѕидот на основата од кејот.

ФИНАНСИРАЊЕ

Финансиски средства за извршување на дезинфекцијата, дезинсекцијата и дератизацијата ќе се обезбедат од Буџетот на Општина (Неготино).

За оваа намена Советот на општина Неготино има утврдено наменски финансиски средства во Буџетот за 2024 година преку Програмата за комунални дејности и тоа во потпрограмата Ј8 – Други комунални услуги во точка 2. Во Прилог 1. на оваа Програма е табелата Ј8, со ставките и издвоените средства за финансирање.

ПРЕОДНИ И ЗАВРШНИ ОДРЕДБИ

Оваа Програма влегува во сила со денот на објавувањето во „Службен гласник на Општина Неготино“.

бр.08-508/4
07.06.2024 година

СОВЕТ НА ОПШТИНА НЕГОТИНО
Претседавач,
Певица Ѓорѓиева с.р.

Врз основа на член 50 став 1 точка 3 од Законот за локалната самоуправа („Сл.весник на РМ.бр.5/02) и член 96 став 1 точка 4 од Статутот на општина Неготино („Сл.гласник на општина Неготино“ бр.3/06, 2/11, 9/11, 16/12, 16/14 , 13/20 и 3/22), Градоначалникот на општина Неготино донесе

З А К Л У Ч О К

за објавување на Решение за разрешување на член на Управен одбор на Отворен граѓански универзитет „ НЕГОТИНО“ Неготино

Се објавува **Решение за разрешување на член на Управен одбор на Отворен граѓански универзитет „ НЕГОТИНО“ Неготино** , што Советот на Општина Неготино го усвои на седницата одржана на ден **07.06.2024** година.

Бр.09- 516/3
10.06.2024 година

ГРАДОНАЧАЛНИК
Општина Неготино
Горан Стојанов с.р

Врз основа на член 36 став 1 точка 5 од Законот за локална самоуправа(Службен весник на РМ 5/02) , член 6 став 2 од Законот за отворени граѓански университети (Службен весник на РМ бр. 36/11, 41/14, 145/15, 55/16 и 64/18 и Службен весник на РСМ бр. 53/24) член 79 став 1 точка 29 Од Статутот на општина Неготино (Службен гласник на општина Неготино бр. 3/06, 2/11, 9/11 , 16/12, 13/20 и 3/22) Советот на општина Неготино на седницата одржана на ден 07.06.2024 година го донесе следното

РЕШЕНИЕ

за разрешување на член на Управниот одбор на Отворен граѓански универзитет „Неготино“ Неготино

Член 1

Од член на Управниот одбор на **Отворен граѓански универзитет „Неготино“ Неготино** , како претставник од општина Неготино се разрешува:

- Сашко Глигоров

Член 2

Ова решение влегува во сила со денот на објавување во **„ Службен гласник на општина Неготино“**.

бр.08-508/5
07.06.2024 година

Совет на општина Неготино
Претседавач ,
Певица Ѓорѓиева с.р.

Врз основа на член 50 став 1 точка 3 од Законот за локалната самоуправа („Сл.весник на РМ.бр.5/02) и член 96 став 1 точка 4 од Статутот на општина Неготино („Сл.гласник на општина Неготино“ бр.3/06, 2/11, 9/11, 16/12, 16/14 , 13/20 и 3/22), Градоначалникот на општина Неготино донесе

З А К Л У Ч О К
за објавување на Решение за давање согласност на Одлука за
распределба на средства на УО на ЈП „ ПАРКИНЗИ НЕГОТИНО “ Неготино

Се објавува **Решение за давање согласност на Одлука за распределба на средства на УО на ЈП „ ПАРКИНЗИ НЕГОТИНО “ Неготино** , што Советот на Општина Неготино го усвои на седницата одржана на ден **07.06.2024** година.

Бр.09- 516/4
10.07.2024 година

ГРАДОНАЧАЛНИК
Општина Неготино
Горан Стојанов с.р

Врз основа на член 36 став 1 точка 15 од Законот за локална самоуправа („ Сл.весник на РМ “ бр. 5/02) и член 79 став 1 точка 31 од Статутот на општина Неготино („ Сл.гласник на општина Неготино “ бр. 3/06, 2/11, 6/11, 16/12 , 16/14, 13/20 и 3/22), Советот на општина Неготино на седницата одржана на ден **07.06.2024** година го донесе следното

Р Е Ш Е Н И Е

за давање согласност на Одлука за распределба на финансиски средства на УО на ЈП „ ПАРКИНЗИ НЕГОТИНО “ Неготино

Член 1

Се дава согласност на **Одлука за распределба на финансиски средства** со бр. **02-118/3 од 05.06.2024** година донесена од Управниот одбор на ЈП „ **ПАРКИНЗИ НЕГОТИНО“ Неготино .**

Член 2

Ова Решение влегува во сила со денот на објавување во „ **Службен гласник на Општина Неготино “ .**

бр.08-508/6
07.06.2024 година

Совет на Општина Неготино
Претседавач,
Пепица Ѓорѓиева с.р.

Врз основа на член 50 став 1 точка 3 од Законот за локалната самоуправа („Сл.весник на РМ.бр.5/02) и член 96 став 1 точка 4 од Статутот на општина Неготино („Сл.гласник на општина Неготино“ бр.3/06, 2/11, 9/11, 16/12, 16/14 , 13/20 и 3/22), Градоначалникот на општина Неготино донесе

З А К Л У Ч О К
за објавување на Решение за доделување на финансиски средства

Се објавува **Решение за доделување на финансиски средства**, што Советот на Општина Неготино го усвои на седницата одржана на ден **07.06.2024** година.

Бр.09- 516/5
10.06.2024 година

ГРАДОНАЧАЛНИК
Општина Неготино
Горан Стојанов с.р

Врз основа на член 79 ст.1 т. 29 од Статутот на општина Неготино („Сл.гласник на општина Неготино “ бр. 3/06, 2/11, 9/11, 16/12 , 16/14 и 13/20 и 3/22) , член 17-а ст. 7, од Закон за јавни претпријатија (Сл. весник на РМ бр. 38/96, 9/97, 6/02, 40/03, 9/06, 22/07), член 36 став 1 точка 15 од Законот за локалната самоуправа (“Службен весник на РМ” бр. 5/02), ,член 79 став 1 точка 50 од Статутот на општина Неготино („Сл.гласник на Општина Неготино “ бр. 3/06, 2/11, 9/11, 16/12, 16/14 , 13/20 и 3/22), Одлуката за утврдување на критериуми за доделување на еднократна парична помош и доделување на финансиски средства на граѓани бр.07-530/16 од 27.09.2010 година (Службен гласник на општина Неготино бр. 8/10) Советот на општина Неготино на седницата одржана на **07.06.2024** година го донесе следното

РЕШЕНИЕ

За доделување на финансиски средства

Член 1

Се доделуваат финансиски средства во висина од :

- 1. 100.000,00 денари на Црвени Брегови АД Неготино село Црвени Брегови за подмирување на долг за потрошена електрична енергија за месна заедница Црвени Брегови за периодот од 01.11.2023 до 31.03.2024 година**
- 2. Никола Богоев (за Илија Богоев) од Неготино , износ од 15.000,00 денари**
- 3. Благица Китанова од с.Пепелиште , Неготино износ од 10.000,00 денари**
- 4. Јадранка Темелкова од Неготино износ од 20.000,00 денари**
- 5. Никола Манев од Неготино во износ од 10.000,00 денари**

Член 2

Ова решение влегува во сила со денот на објавувањето во „Службен гласник на Општина Неготино“.

бр.08-508/7
07.06.2024 година

Совет на општина Неготино
Претседавач
Певица Ѓорѓиева с.р

Врз основа на член 50 став 1 точка 3 од Законот за локалната самоуправа („Сл.весник на РМ.бр.5/02) и член 96 став 1 точка 4 од Статутот на општина Неготино („Сл.гласник на општина Неготино“ бр.3/06, 2/11, 9/11, 16/12, 16/14 , 13/20 и 3/22), Градоначалникот на општина Неготино донесе

З А К Л У Ч О К
за објавување на Решение за доделување на еднократна парична помош

Се објавува **Решение за доделување на еднократна парична помош** , што Советот на Општина Неготино го усвои на седницата одржана на ден **07.06.2024** година.

Бр.09- 516/6
10.06.2024 година

ГРАДОНАЧАЛНИК
Општина Неготино
Горан Стојанов с.р

Врз основа на член 36 став 1 точка 15 од Законот за локалната самоуправа (“Службен весник на РМ” бр. 5/02), , член 79 став 1 точка 50 од Статутот на општина Неготино („Сл.гласник на Општина Неготино “ бр. 3/06, 2/11, 9/11, 16/12, 16/14 , 13/20 и 3/22), Советот на општина Неготино на седницата одржана на **07.06.2024** година го донесе следното

РЕШЕНИЕ

За доделување на еднократна парична помош

Член 1

Се доделува еднократна парична помош на следните лица :

1. Кордова Петранка од Неготино во износ од 10.000,00 денари
2. Зоран Стаменковиќ од с.Пепелиште, Неготино во износ од 4.000,00 денари
3. Буба Аџиева од Неготино во износ од 3.000,00 денари
4. Лоран Јордановски од Неготино во износ од 4.000,00 денари
5. Александар Јованов од Неготино во износ од 4.000,00 денари
6. Бимбилов Кире од с.Криволак, Неготино во износ од 3.000,00 денари
7. Мартин Младеновски од Неготино во износ од 10.000,00 денари
8. Снежана Колев од с.Тимјаник, Неготино во износ од 6.000,00 денари
9. Димитар Махлијанов од Неготино износ од 3.000,00 денари
10. Атанас Чаловски од Неготино во износ од 10.000,00 денари
11. Орхан Зекироски од Неготино во износ од 4.000,00 денари
12. Елена Лазова од Неготино во износ од 6.000,00 денари
13. Тони Митевски од с.Пепелиште, Неготино во износ од 6.000,00 денари
14. Зоран Ѓурчиновски од с.Војшанци , Неготино во износ од 18.000,00 денари
15. Иванова Донка од Неготино во износ од 30.000,00 денари
16. Убавка Стошиќ од с.Тимјаник, Неготино во износ од 20.000,00 денари

- 17.Атанас Ангелов од с.Долни Дисан , Неготино во износ од 20.000,00 денари
- 18.Максудова Севинч од с.Криволак, Неготино во износ од 15.000,00 денари
- 19.Атанасова Ирина од Неготино во износ од 20.000,00 денари
- 20.Флорида Илиевска од Неготино во износ од 30.000,00 денари
- 21.Снежана Атанасова од с.Криволак, Неготино во износ од 30.000,00 денари
- 22.Миле Атанасов од с.Криволак, Неготино во износ од 30.000,00 денари

Член 2

Ова решение влегува во сила со денот на објавувањето во „ Службен гласник на Општина Неготино “ .

бр.08-508/8
07.06.2024 година

Совет на општина Неготино
Претседавач
Певица Ѓорѓиева с.р

СОДРЖИНА**СЛУЖБЕН ГЛАСНИК 8/2024**

- 1. Заклучок за објавување на Одлука за давање согласност од Советот на општина Неготино за поддршка и кофинансирање на проект**
- 2. Одлука за давање согласност од Советот на општина Неготино за поддршка и кофинансирање на проект**
- 3. Заклучок за објавување на Програма за спроведување на превентивна дезинфекција, дезинсекција и дератизација на територијата на општина Неготино**
- 4. Програма за спроведување на превентивна дезинфекција, дезинсекција и дератизација на територијата на општина Неготино**
- 5. Заклучок за објавување на Решение за разрешување на член на Управен одбор на Отворен граѓански универзитет „НЕГОТИНО“ Неготино**
- 6. Решение за разрешување на член на Управен одбор на Отворен граѓански универзитет „НЕГОТИНО“ Неготино**
- 7. Заклучок за објавување на Решение за давање согласност на Одлука за распределба на средства на Управен одбор на ЈП „ПАРКИНЗИ НЕГОТИНО“ Неготино**
- 8. Решение за давање согласност на Одлука за распределба на средства на Управен одбор на ЈП „ПАРКИНЗИ НЕГОТИНО“ Неготино**
- 9. Заклучок за објавување на Решение за доделување на финансиски средства**
- 10. Решение за доделување на финансиски средства**

11.Заклучок за објавување на Решение за доделување на еднократна парична помош

12.Решение за доделување на еднократна парична помош